

9. இஸ்ரவேல் மக்கள் பபிலோனிய அடிமைத்தனத்தில் இருந்தபோது பபிலோனியாவைக் கைப்பற்றி அவர்களை விடுவித்த அரசன் யார்?
- (1) தாரியூஸ் (2) சார்கோன் (3) தாலமி
(4) மகா அலெக்சாண்டர் (5) சைருஸ்
10. அடிமைத்தனத்தினைத் தொடர்ந்து வாழ்ந்த சமாரியர்களின் ஆலயம் அமைந்திருந்த இடம் யாது?
- (1) கார்மேல் (2) தாபோர் (3) கலிலேயாவின் மேற்பகுதி
(4) கெரிசீம் (5) ஹெப்ரோன்
11. உரோமைய பேரரசினைக் கட்டியெழுப்புவதற்கு அடித்தளமிட்டவர்
- (1) பொம்பே ஆவார். (2) ரோமுஸ் ஆவார்.
(3) மகா அலெக்சாண்டர் ஆவார். (4) பெரிய ஏரோது ஆவார்.
(5) யூலியஸ் சீசர் ஆவார்.
12. சலனம் (motion) பற்றிய மூன்று நியமங்களை முன்வைத்த விஞ்ஞானி யார்?
- (1) ரெயார்ட் டே சார்டேன்
(2) அலெக்சாண்டர் பிளெமின்
(3) சேர் ஐசக் நியூட்டன்
(4) அல்பர்ட் ஐன்ஸ்டீன்
(5) அலெக்சாண்டர் கிரஹம் பெல்
13. பெரிய ஏரோது மன்னர் ஆட்சியின் பின்னர் யூதாவை ஆண்ட அர்க்கெலா மன்னன் பதவிநீக்கம் செய்யப்பட்டமைக்கான காரணம்,
- (1) அர்க்கெலா மன்னன் சுகயீனமடைந்தமையாகும்.
(2) அவர் கிரேக்கர்களுக்கு ஆதரவு வழங்கியமையாகும்.
(3) அவரது கொடுங்கோல் ஆட்சி பற்றி யூதர்களால் உரோமைக்குப் புகார் செய்யப்பட்டமையாகும்.
(4) எருசலேமில் அந்நிய தெய்வங்களை வழிபட்டமையோடு, மக்களையும் வழிபடத் தூண்டியமையாகும்.
(5) திருமுழுக்கு யோவானுக்கு எதிராகச் செயற்பட்டமையாகும்.
14. லியோனாடோ டாவினசி இறுதி இராவுணவு ஓவியத்தை வரைந்த இடம்,
- (1) சிஸ்ரயின் சிற்றாலயச் சுவர்
(2) புனித பேதுரு பேராலயச் சுவர்
(3) வத்திக்கான் நூல் நிலையச் சுவர்
(4) மிலான் நகர் உணவுச்சாலைச் சுவர்
(5) சிஸ்ரயின் சிற்றாலய உட்கூரை
15. 2019 ஆம் ஆண்டு தீயினால் அழிவடைந்த, கோதிக் கட்டடக் கலைப்பாணியில் அமைந்த பேராலயம் எது?
- (1) உரோம், புனித பேதுருவானவர் பேராலயம்
(2) உரோம், லாத்தரன் பேராலயம்
(3) பரீஸ், நோத்திரடாம் பேராலயம்
(4) லண்டன், வெஸ்மினிஸ்டர் பேராலயம்
(5) கொழும்பு, புனித லூசியா பேராலயம்
16. போர்த்துக்கேய மிசனரிமாரை இலங்கைக்கு அழைத்த மன்னன் யார்?
- (1) முதலாம் விஜயபாகு (2) ஏழாம் புலனேகபாகு (3) நான்காம் விஜயபாகு
(4) மாயாதுன்னை (5) தர்ம பராக்கிரமபாகு
17. இலங்கையில் முதன்முதலில் கற்றல்-கற்பித்தற் செயன்முறையில் நாடகத்தைப் பயன்படுத்திய துறவற சபையினர்
- (1) இயேசு சபையினர் (2) அகுஸ்தீனார் சபையினர்
(3) பிரான்சிஸ்கன் சபையினர் (4) ஓற்றோறியன் சபையினர்
(5) டொமினிக்கன் சபையினர்

18. புனித பவுல் பற்றிய பின்வரும் கூற்றுக்களைக் கருதுக.

- A - அரமெயிக் மொழி பேசிய யூதராவார்.
- B - யூத - உரோமைய குடியேற்றவாசியாவார்.
- C - யூத சட்டங்களையும் பாரம்பரியங்களையும் நன்கறிந்தவராவார்.
- D - புறவினத்தாரின் திருத்தாதராவார்.
- E - யூதா குலத்தைச் சார்ந்தவராவார்.

இவற்றுள் சரியான கூற்றுக்கள் யாவை?

- (1) A, B, C (2) A, C, D (3) B, C, D (4) B, C, E (5) C, D, E

19. சிலுவைப் போர்கள் பற்றிய பின்வரும் கூற்றுக்களைக் கருதுக.

- A - புனித நாட்டினை விடுவிக்க நிகழ்த்தப்பட்டது.
- B - துருக்கியரிடமிருந்து திருச்சிலுவையினை மீட்க நிகழ்த்தப்பட்டது.
- C - எட்டு சிலுவைப் போர்கள் நிகழ்ந்தன.
- D - ஐரோப்பியர்கள் சிலுவைப்போரில் ஈடுபட மறுத்தார்கள்.
- E - சிலுவைப் போர்கள் 11 தொடக்கம் 13 வரையான நூற்றாண்டு காலப்பகுதியில் நடைபெற்றன.

இவற்றுள் சரியான கூற்றுக்கள் யாவை?

- (1) A, B, C (2) A, C, E (3) B, C, D (4) B, D, E (5) C, D, E

20. பின்வரும் கூற்றுக்களைக் கருதுக

- A - உரோமை நகர் தைபர் நதிக்கரையில் அமைந்துள்ளது.
- B - உரோமையில் வாழ்ந்த பல்வேறு குழுக்கள் தங்களுக்குள் அடிக்கடி போரிட்டுக் கொண்டன.
- C - உரோமையர்கள் விவசாயத்திலும் போரிலும் தங்கள் ஆற்றலை வெளிப்படுத்தினர்.
- D - உரோமைப் பேரரசு முழுவதும் காணப்பட்ட வீதிக் கட்டமைப்பு பல நாகரிகங்கள் ஒன்றுபட உதவியது.
- E - உரோமையரின் மதம் தவிர்ந்த ஏனைய எந்தவொரு மதமும் உரோமைப் பேரரசினுள் அனுமதிக்கப்படவில்லை.

இவற்றுள் உரோமையர்கள், உரோமைப் பேரரசு பற்றிய சரியான கூற்றுக்கள் யாவை?

- (1) A, B, C (2) A, B, D (3) A, C, D (4) B, C, D (5) C, D, E

21. புனித இஞ்சாசியார் பற்றிய சரியான கூற்று

- (1) புனித பவுலைப் பின்பற்றியவராவார்.
- (2) அந்தியோக்கு கல்விக் கூடத்தின் முதல்வராவார்.
- (3) அப்போலோஜியா எனும் நூலின் ஆசிரியராவார்.
- (4) ஏழு கடிதங்களை எழுதிய அந்தியோக்கு ஆயராவார்.
- (5) ஆரிய பேதகத்திற்கு எதிராகப் போராடியவராவார்.

22. பின்வருவோருள் இலத்தீன் திருச்சபையின் தந்தையர்கள் யாவர்?

- (1) புனிதர்களான யஸ்ரின், நிசேயா கிறகோரியார், அகுஸ்தீனார் ஆகியோராவர்.
- (2) புனிதர்களான பசில், அலெக்சாந்திரியா சிறில், அம்புரோஸ் ஆகியோராவர்.
- (3) புனிதர்களான நிஸ்ஸான்ஸ் கிறகோரியார், அலெக்சாந்திரியா சிறில், யோவான் கிறிசோஸ்த்தம் ஆகியோராவர்.
- (4) புனிதர்களான அத்தனாசியுஸ், அம்புரோஸ், பசில் ஆகியோராவர்.
- (5) புனிதர்களான அம்புரோஸ், யோவான் கிறிசோஸ்த்தம், அகுஸ்தீனார் ஆகியோராவர்.

23. கி.பி. 5ஆம் நூற்றாண்டில் உரோமை மீது படையெடுத்த இனக்குழுவினர் யாவர்?

- (1) விஸ்கோத்தியர் (2) வண்டல்ஸ்
- (3) அங்கிலோ சக்சன் (4) லொம்பாடியர்
- (5) பிராங்ஸ்

AL/2019/49/T-I/OLD

24. புனித ஆசீர்வாதப்பர் சபை பற்றிய பின்வரும் கூற்றுக்களைக் கருதுக.

- A - சபையின் விருதுவாக்கு செபமும் வேலையுமாகும்.
 B - உலகின் பல பாகங்களுக்கும் சென்று நற்செய்தியைப் பறைசாற்றினார்கள்.
 C - ஐரோப்பாவின் நகரமயமாக்கலுக்குப் பெரிதும் பங்களிப்புச் செய்தார்கள்.
 D - பழைய ஆவணங்களை மொழிபெயர்ப்புச் செய்வதை நேர வீண் விரயம் எனக் கருதினார்கள்.
 E - ஐரோப்பாவின் கல்வி மேம்பாட்டிற்குப் பெரும் பங்களிப்புச் செய்தார்கள்.

இவற்றுள் சரியான கூற்றுக்கள் யாவை?

- (1) A, B, C (2) A, C, E (3) B, C, D (4) B, C, E (5) C, D, E

25. ஆச்சிரம வாழ்வு பற்றிய தவறான கூற்று

- (1) ஆரம்பக் கட்டத்தில் சொந்த வீடுகளில் தங்கி தங்கள் வாழ்வைச் செபத்தில் கழித்தனர்.
 (2) ஏழ்மை, பிரமச்சாரியம் (மணத்திறவு), பரித்தியாகம் என்பன மடத்துறவிகளின் வாழ்க்கை முறையாக இருந்தன.
 (3) புனிதத்துவத்தை அடைவதற்கு உலகிலிருந்தும் மக்களிடமிருந்தும் விலகியிருப்பது முக்கியம் எனக் கருதினர்.
 (4) கீழைத்தேய ஆச்சிரம வாழ்விற்குப் புனித பெரிய பசில் ஒழுங்கு நூலை எழுதினார்.
 (5) கீழைத்தேய ஆச்சிரம வாழ்க்கை முறையை மேலைத்தேசத்திற்கு அறிமுகப்படுத்த புனித அத்தனாசியுஸ் பெருமுயற்சி மேற்கொண்டார்.

26. சிஷ்ரேசியன் சபை ஆரம்பிக்கப்பட்டமைக்கான காரணம் யாது?

- (1) புதிய துறவற சபையொன்றை ஆரம்பிப்பதற்கான தேவை ஏற்பட்டமையாகும்.
 (2) ஏனைய நாடுகளுக்கு மிசனரிமாரை அனுப்புவதற்கும்.
 (3) ஆன்மீக முன்னேற்றத்திற்குத் தேவையானதொரு படியாக்கிக் கொள்ளலாகும்.
 (4) ஆசீர்வாதப்பர் சபையின் ஆரம்ப ஆச்சிரம வாழ்வை மீளவும் வாழ்தலாகும்.
 (5) அக்காலத்தில் இருந்த துறவற சபைகளில் மக்களுக்கு ஏற்பட்ட ஏமாற்றமாகும்.

27. ஐரோப்பிய நாடுகளில் 5 ஆம் நூற்றாண்டில் கிறிஸ்தவத்தை முற்றாக ஏற்றுக்கொண்ட நாடு எது?

- (1) இத்தாலி (2) ஸ்பானியா (3) டென்மார்க் (4) ஜெர்மனி (5) பிரான்ஸ்

28. ஸ்கொட்லாந்து நாட்டின் பாதுகாவலர் யார்?

- (1) புனித பெரிய கிரகோரியார் (2) புனித பற்றிக் (3) புனித அகுஸ்தீனார்
 (4) புனித பொனிபஸ் (5) புனித கொலம்பான்

29. இரவலர் சபை பற்றிய பின்வரும் கூற்றுக்களைக் கருதுக.

- A - திருச்சபையில் ஆன்மீகப் புதுப்பித்தலை ஏற்படுத்துதல்
 B - இரவலர் வாழ்க்கை முறைமை போதிப்பவர்களுக்கு ஏற்றதென உணரப்பட்டமை
 C - உலக வசதிகளையும் செல்வங்களையும் துறத்தல்
 D - அன்றாட தேவைகளுக்காக இரத்தல்
 E - புதிய துறவற வாழ்வு முறையைப் பரீட்சித்தல்

இவற்றுள் சரியான கூற்றுக்கள் யாவை?

- (1) A, B, C (2) A, B, D (3) A, C, D (4) B, C, D (5) C, D, E

30. சீர்திருத்தத் திருச்சபையைச் சாராத திருச்சபை எது?

- (1) லூத்தரன் சபை (2) பப்ரிஸ்டர் சபை
 (3) மெதடிஸ்த சபை (4) அங்கிலிக்கன் சபை
 (5) பிரஸ்பிற்றேரியன் சபை

31. பின்வருவனவற்றுள் புரட்டஸ்தாந்து மறுமலர்ச்சிற்கு வித்திட்ட காரணி அல்லாதது எது?

- (1) திருச்சபைத் தலைவர்களின் உலகியல் போக்கிலான வாழ்க்கை முறை
 (2) திருச்சபைக்கும் உரோமைப் பேரரசுக்கும் இடையேயான அதிகாரப் போராட்டம்
 (3) திருச்சபைத் தலைவர்கள் அரசியல் செயற்பாடுகளில் ஈடுபட்டமையும் உலகியல் தலைவர்கள் திருச்சபையின் செயற்பாடுகளில் முறையற்ற விதத்தில் தலையிட்டமையும்
 (4) திருச்சபை தனிநபர்களால் ஆட்சி செய்யப்படுவதைவிட ஆட்சி பன்முகப்படுத்தப்படல் மிகப் பொருத்தமானதென்ற கருத்து ஏற்பட்டமை
 (5) திருச்சபையின் தலைவர்களின் நடத்தை பற்றிய பொதுநிலையினிடையே காணப்பட்ட அதிருப்தி

[பக் 5 ஐப் பார்க்க.

32. பின்வருவனவற்றுள் மாட்டின் லூத்தரின் பிரதான படிப்பினை யாது?
- (1) நம்பிக்கை (விசுவாசம்) மாத்திரம் போதுமானது.
 - (2) நற்கருணையில் கிறிஸ்துவின் உண்மைப் பிரசன்னம்
 - (3) உத்தரிப்பு ஸ்தலம்
 - (4) வான தூதர்
 - (5) பரிபூரண பலன்கள்
33. மத்திய ரிச்சி அடிகளார் பற்றிய பின்வரும் கூற்றுக்களைக் கருதுக.
- A - பிரான்ஸ் நாட்டவர்.
 - B - இயேசு சபைக் குருவானவர்.
 - C - தேசியப் பண்பாட்டினை மதித்தவர்.
 - D - கொரிய நாட்டில் மறைப்பணியாற்றியவர்.
 - E - வான சாஸ்திரத்தில் பிரசித்தி பெற்றவர்.
- இவற்றுள் சரியான கூற்றுக்கள் யாவை?
- (1) A, B, C
 - (2) A, C, D
 - (3) B, C, E
 - (4) B, D, E
 - (5) C, D, E
34. பின்வருவனவற்றுள் கொன்ஸ்தன் பேரரசன் வரலாற்றில் இடம்பெறுவது,
- (1) கிறிஸ்தவர்களைத் துன்புறுத்தியமையாலாகும்.
 - (2) திருவிவிலியத்தை மொழிபெயர்க்க உதவியமையாலாகும்.
 - (3) கிறிஸ்தவர்களுக்கு மதச்சுதந்திரம் அளித்தமையாலாகும்.
 - (4) கிறிஸ்துவைப் பின்பற்றியவர்களை கிறிஸ்தவரென்று அழைத்தமையாலாகும்.
 - (5) கி.பி. 66 தொடக்கம் கி.பி. 70 வரையான காலப்பகுதியில் யூதர்களுக்கு எதிராகப் போர் தொடுத்தமையாலாகும்.
35. பின்வரும் கூற்றுக்களைக் கருதுக.
- A - யாழ்ப்பாணத்தில் நற்செய்தியினை அறிவித்தார்.
 - B - திருகோணமலையில் இராணுவத்தினர் மத்தியில் பணியாற்றினார்.
 - C - நற்செய்தி அறிவிக்க மறையாசிரியர்களைப் பயிற்றுவித்தார்.
 - D - மறைபரப்புப் பணியாளராக கொழும்பில் காலமானார்.
 - E - ஆலயங்களுக்கு அருகில் பாடசாலைகளை அமைத்தார்.
- இவற்றுள் பிலிப் பஸ்தேயுஸ் குறித்த சரியான கூற்றுக்கள் யாவை?
- (1) A, B, C
 - (2) A, B, E
 - (3) A, C, E
 - (4) B, C, D
 - (5) C, D, E
36. ஐரோப்பாவில் முதன்முதலில் பங்குப் பாடசாலைகளை அமைத்த துறவற சபையினர்
- (1) பிரான்சிஸ்கன் சபையினர்
 - (2) இயேசு சபையினர்
 - (3) பெனடிக்ட் சபையினர்
 - (4) டொமினிக்கன் சபையினர்
 - (5) அகுஸ்தீனார் சபையினர்
37. பின்வருவனவற்றுள் 'கிறிஸ்து வழி வாழ்வு' என்னும் நூல் பற்றிய சரியான கூற்று யாது?
- (1) பின் மத்திய காலத்தில் எழுதப்பட்டது.
 - (2) புனித சிலுவை யோவானால் எழுதப்பட்டது.
 - (3) ஐரோப்பிய மொழிகளில் மட்டும் மொழிபெயர்ப்புச் செய்யப்பட்டது.
 - (4) ஒப்புரவு அருட்சாதனம் பற்றி விவரிக்கப்பட்டது.
 - (5) ஆன்மீக வாழ்வு தாழ்ந்த மட்டத்தில் காணப்பட்ட காலத்தில் எழுதப்பட்டது.
38. பின்வருவனவற்றுள் புனித சிலுவை அருளப்பர் எழுதிய நூல் எது?
- (1) உள்ளக அரண்மனை
 - (2) கிறிஸ்து வழி வாழ்வு
 - (3) அடிப்படைகள் (foundations)
 - (4) ஆன்மாவின் இருள் அடர் இரவு
 - (5) தன்னிலை ஏற்பு
39. சிங்கள, தமிழ் கிறிஸ்தவ இலக்கியத்தின் தந்தையெனப் போற்றப்படுபவர் யார்?
- (1) ஜோசப் வாஸ் அடிகளார்
 - (2) ஜோசப் மெனாசேஸ் அடிகளார்
 - (3) வண. பிலிப் பஸ்தேயுஸ்
 - (4) யாக்கோமே கொன்சால்ஸ் அடிகளார்
 - (5) மிகேல் டி மெல்லோ அடிகளார்

40. இரண்டாம் வத்திக்கான் சங்கம் பற்றிய சரியான இணைப்புச் சோடியினைத் தெரிவுசெய்க.
 (1) திருத்தந்தை ஆறாம் பவுல் - சங்கத்தினை ஆரம்பித்து வைத்தவர்
 (2) யாவிஸ் கொங்கார் - பொதுநிலையினருக்கு முன்னுரிமை அளித்தவர்
 (3) சங்கம் கூட்டப்பட்டதன் நோக்கம் - பேதகங்களைக் கண்டித்தல்
 (4) வெளியீடு செய்யப்பட்டவை - பதினெட்டு ஆவணங்கள்
 (5) இன்றைய உலகில் திருச்சபை - கல்வி பற்றிய விடயங்களை உள்ளடக்கியது
41. இந்தியாவிலுள்ள திருச்சபைகளில் உரோமன் கத்தோலிக்க திருச்சபையினைச் சார்ந்த திருச்சபைகள் யாவை?
 (1) சீரோ மலபார் திருச்சபை, இலத்தீன் திருச்சபை, தோமையார் கிறிஸ்தவர்கள்
 (2) சிரிய கிறிஸ்தவர்கள், சீரோ மலங்கரா திருச்சபை, யாக்கோபித்த சிரிய திருச்சபை
 (3) சீரோ மலங்கரா திருச்சபை, சீரோ மலபார் திருச்சபை, வைதீக சிரிய திருச்சபை
 (4) மலங்கரா சிரிய வைதீக திருச்சபை, மார்தோமா திருச்சபை, இலத்தீன் திருச்சபை
 (5) சீரோ மலபார் திருச்சபை, சீரோ மலங்கரா திருச்சபை, இலத்தீன் திருச்சபை
42. பிலிப்பைன்ஸ் நாட்டில் நற்செய்தியினை அறிவித்தவர்கள்
 (1) பிரான்சியர்கள் (2) இத்தாலியர்கள் (3) வட அமெரிக்கர்கள்
 (4) போர்த்துகேயர்கள் (5) ஸ்பானியர்கள்
43. போர்த்துகேயர் காலத்தில் இலங்கையில் மறைபரப்புப் பணிகளில் ஈடுபட்ட துறவற சபைகள் நான்கும் யாவை?
 (1) பிரான்சிஸ்கன், ஆசிரவாதப்பர், சொமஸ்கன், இயேசு சபையினர்
 (2) பிரான்சிஸ்கன், இயேசு, டொமினிக்கன், அகுஸ்தீன் சபையினர்
 (3) அமலமரித்தியாகிகள், டொமினிக்கன், கிளரேசியன், அகுஸ்தீன் சபையினர்
 (4) அகுஸ்தீன், பிரான்சிஸ்கன், ஆசிரவாதப்பர், சலேசியன் சபையினர்
 (5) சலேசியன், இயேசு, பிரான்சிஸ்கன், டொமினிக்கன் சபையினர்
44. ஆங்கிலேயர் ஆட்சிக் காலத்தில் இலங்கையில் காணப்பட்ட மூன்று வகையான பாடசாலைகளும் யாவை?
 (1) மிஷன் பாடசாலைகள், செமினரிப் பாடசாலைகள், அரசாங்கப் பாடசாலைகள்
 (2) அரசாங்கப் பாடசாலைகள், பிரிவெனாப் பாடசாலைகள், அனாதைப் பாடசாலைகள்
 (3) செமினரிப் பாடசாலைகள், கோவில்பற்றுப் பாடசாலைகள், மிஷன் பாடசாலைகள்
 (4) அரசாங்கப் பாடசாலைகள், மிஷன் பாடசாலைகள், பிரிவெனாப் பாடசாலைகள்
 (5) அரசாங்கப் பாடசாலைகள், செமினரிப் பாடசாலைகள், பிரிவெனாப் பாடசாலைகள்
45. பின்வருவனவற்றுள் புனித தோமஸ் அக்குவினாஸ் பற்றிய சரியான கூற்று யாது?
 (1) 13 ஆம் நூற்றாண்டில் வாழ்ந்த இறையியலாளராவார்.
 (2) திருச்சபை வரலாற்றியலில் பெரும் நிபுணராவார்.
 (3) பிரான்சிஸ் அசிசியாரின் வாழ்க்கை முறையைக் கடைப்பிடித்தவராவார்.
 (4) பொலஞ்சூ பல்கலைக்கழக மாணவராவார்.
 (5) 'இறைவனின் நகர்' என்னும் நூலை எழுதியவராவார்.
46. சமூக நீதிக்காக குரல் கொடுத்த அங்கிலிக்கன் திருச்சபைத் தலைவர் யார்?
 (1) ஆயர் லீயோ நாணயக்கார
 (2) ஆயர் லக்ஷ்மன் விக்கிரமசிங்க
 (3) அருட்திரு மைக்கல் றொட்ரிக்கோ
 (4) அருட்திரு மேரி பஸ்தியான்
 (5) அருட்திரு எச். எஸ். தாவீது
47. அனுராதபுர ஆட்சிக் காலத்தில் பாரசீகக் கிறிஸ்தவர்கள் இலங்கையில் வாழ்ந்தார்கள் எனும் கருத்தினையுடைய வெளிநாட்டு எழுத்தாளர்கள்
 (1) இவ்வஹாப், அபுசாயிப் (2) பென்சமின் ரபாய், திபெத்
 (3) இவ்வஹாப், திபெத் (4) கொஸ்மஸ் இன்டோப்லேடாப், திபெத்
 (5) கொஸ்மஸ் இன்டோப்லேடாப், அபுசாயிப்

48. திருச்சபைச் சபைகள் பற்றிய பின்வரும் கூற்றுக்களைக் கருதுக.
 A - 1947 ஆம் ஆண்டில் பம்பாயில் ஆரம்பிக்கப்பட்டது.
 B - 1957 ஆம் ஆண்டில் இந்தோனேசியாவில் ஆரம்பிக்கப்பட்டது.
 C - கிட்டத்தட்ட 100 பிளவுற்ற திருச்சபைகளின் ஒருங்கிணைக்கப்பட்ட அமைப்பாகும்.
 D - இலங்கை இவ்வமைப்பின் உறுப்புரிமை நாடாகும்.
 E - ஆசியாவில் கிறிஸ்தவத்தைப் பரப்புதல் இவ்வமைப்பின் நோக்கமாகும்.
 இவற்றுள் ஆசிய கிறிஸ்தவ சபைகளின் சம்மேளனம் (ACC) பற்றிய கூற்றுக்கள் யாவை?
 (1) A, B, C (2) A, B, D (3) B, C, D (4) B, D, E (5) C, D, E
49. 'மனித உழைப்பு' எனும் சுற்றுமடலை எழுதிய திருத்தந்தை யார்?
 (1) XIII ஆம் லீயோ (2) XXIII ஆம் யோவான் (3) VI ஆம் பவுல்
 (4) II ஆம் யோன் பவுல் (5) XVI ஆம் பெனடிக்ற்
50. கிறிஸ்தவ ஒன்றிப்பு முக்கியமானதாய் அமைவதற்கான காரணம்,
 (1) கிறிஸ்தவம் உலகத்தின் பிரதான மதமாவதற்கான சந்தர்ப்பம் கிடைக்கின்றமையாகும்.
 (2) உலகில் திருச்சபையின் அதிகாரத்தை அதிகரிப்பதற்குக் காரணமாகின்றமையாகும்.
 (3) கிடைக்கத்தக்கதான வளங்களின் வீண்விரயத்தைத் தடுக்க முடியுமாயிருக்கின்றமையாகும்.
 (4) நற்செய்தி அறிவிப்புக்கு கிறிஸ்தவர்களுக்கிடையிலான ஒற்றுமையின்மை பெரும் தடையாகக் காணப்படுகின்றமையாகும்.
 (5) திருச்சபையின் உரிமைகளைப் பாதுகாக்க உதவுகின்றமையாகும்.



agaram.lk



agaram.lk

பகுதி II

4. பவுலின் திருமுகங்களில் காணப்படும் முக்கியமான படிப்பினை இறையருளாகும்.
- தூய பவுல் தமஸ்கு நகருக்குச் செல்லும் வழியில் பெற்ற அனுபவம் இறையருளின் அனுபவமாகும் என்பதனை விளக்குக.
 - “மக்களுக்கு வழங்கப்பட்டுள்ள இறையருள் என்பது கிறிஸ்துவின் தியாக மரணம், உயிர்ப்பின் பயனாக வழங்கப்பட்ட கொடையாகும்.” ஆராய்க.
 - இறையருள் யூதர்களுக்கும் அனைத்து உலக மாந்தருக்கும் கிடைத்த சிறப்பான கொடையாகும் என்பதனை எடுத்துக்காட்டுக.
 - இறையருளால் நிரப்பப்பட்டவர்கள் என்ற வகையில் கிறிஸ்தவர்கள், எவ்வாறு உண்மைக்குச் சான்றுபகர வேண்டுமென்பதனை ஆராய்க.
- (5 × 4 = 20 புள்ளிகள்)
5. கிறிஸ்தவத்தின் வளர்ச்சிக்கும் பரம்பலுக்கும் கிறிஸ்தவ கலைகள் பெரும் பங்களிப்புச் செய்துள்ளன.
- சுரங்கக் கல்லறையில் வரையப்பட்ட ஓவியங்களிலிருந்து ஆரம்பக் கிறிஸ்தவர்கள் பெற்ற நன்மைகளை விவரிக்குக.
 - கோதிக் கட்டடக்கலையின் முக்கிய பண்புகளை விளக்குக.
 - அரங்க நிகழ்வுகளின் ஊடாக இறையரசின் மதிப்பீடுகளை எவ்வாறு பரிசீலனை செய்யலாம் என்பது பற்றி விவரிக்குக.
 - பைசாந்திய கட்டடக்கலையின் சிறப்பம்சங்களை விளக்குக.
- (5 × 4 = 20 புள்ளிகள்)
6. புரட்டஸ்தாந்து சீர்திருத்தமானது திருச்சபையில் பிளவுகள் ஏற்படுவதற்கு வழிவகுத்த போதிலும், திருச்சபையின் ஆன்மீகப் புதுப்பித்தல்களை ஏற்படுத்துவதற்கு உதவியது.
- ஜோன் கல்வினின் படிப்பினைகளை விளக்குக.
 - புரட்டஸ்தாந்து சீர்திருத்தத்திற்கு வழிகோலிய காரணிகளை எடுத்துக்காட்டுக.
 - திரிதெந்தீன் பொதுச்சங்கம் பற்றிச் சுருக்கமாக விவரிக்குக.
 - புரட்டஸ்தாந்து சீர்திருத்தத்திற்குப் பின்னர் ஆரம்பிக்கப்பட்ட துறவற சபைகளின் மூலம் திருச்சபைக்கு ஆற்றப்பட்ட பணிகளை விளக்குக.
- (5 × 4 = 20 புள்ளிகள்)
7. கிறிஸ்தவம் அறிமுகம் செய்யப்பட்டமையினால், இலங்கை மக்களின் வாழ்வில் பஸ்துறைசார் நன்மைகள் ஏற்பட்டன.
- இலங்கையில் கத்தோலிக்க மறையைப் பரப்புவதற்குப் போர்த்துக்கேய மிசனரிமார் மேற்கொண்ட நடவடிக்கைகளை விவரிக்குக.
 - போர்த்துக்கேயர் ஆட்சியின்போது மிசனரிமார் எதிர்கொண்ட சவால்களை விளக்குக.
 - ஒல்லாந்த சீர்திருத்த திருச்சபையைப் பிரபல்யமடையச் செய்வதற்காக பிலிப் பஸ்தேயுஸ் பாதிரியார் பின்பற்றிய நடைமுறைகளை விளக்குக.
 - ஆங்கிலக்கல்வி அறிமுகம் செய்யப்பட்டமையினால் இலங்கைச் சமூகம் பெற்றுக்கொண்ட நன்மைகளை விளக்குக.
- (5 × 4 = 20 புள்ளிகள்)
8. கிறிஸ்தவ ஒன்றிப்பானது நம்பிக்கைக்குரிய கிறிஸ்தவக் குழுமங்கள் தோற்றம்பெற வழிவகுத்தது.
- சீடர்கள் மத்தியில் ஒற்றுமை குறித்த இயேசுவின் போதனை பற்றிச் சுருக்கமாக விவரிக்குக.
 - கிறிஸ்தவ ஒன்றிப்பின் வரலாறு பற்றி விளக்குக.
 - கிறிஸ்தவ ஒன்றிப்பினை ஏற்படுத்துவதில் கத்தோலிக்க திருச்சபையின் பங்களிப்புகளை எடுத்துக்காட்டுக.
 - இலங்கையில் கிறிஸ்தவ ஒன்றிப்பினை விருத்தி செய்வதில் மாணவரொருவர் வழங்கத்தக்க பங்களிப்புகள் பற்றி விளக்குக.
- (5 × 4 = 20 புள்ளிகள்)
